

എസ്.സി.പി./ ടി.എസ്.പി. ഘടകപദ്ധതി

337 (5062) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ തദ്ദേശസ്വയംഭരണ സ്ഥാപനങ്ങൾക്ക് പദ്ധതി വിഹിതമായി നൽകുന്ന എസ്.സി.പി./ ടി.എസ്.പി. ഘടകപദ്ധതിയിൽ എത്ര ശതമാനം തുകയാണ് ഓരോ പഞ്ചായത്തും ചെലവഴിക്കുന്നതെന്ന വിവരം ജില്ലയിൽ ലഭ്യമാക്കാമോ;

&

(ബി) പ്രസ്തുത തുകയിൽ ചെലവഴിക്കാത്ത തുക ഉപയോഗിച്ച് പാവപ്പെട്ട പട്ടികജാതി/പട്ടികവർഗ്ഗ വിദ്യാർത്ഥികൾക്ക് പാഠനോപകരണങ്ങൾ വാങ്ങി നൽകാൻ നടപടികൾ ഉണ്ടാകുമോ; വ്യക്തമാക്കാമോ?

വിശദാംശങ്ങൾ അനുബന്ധമായി ചേർക്കുന്നു*.

ലൈഫ് മിഷൻ പദ്ധതി

338 (5063) ശ്രീ. എം. എം. മണി: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ഏത് വർഷം വരെ റേഷൻ കാർഡ് അനുവദിക്കപ്പെട്ടവർക്കാണ് ലൈഫ് മിഷൻ പദ്ധതിപ്രകാരം ഭവനനിർമ്മാണത്തിന് അപേക്ഷിക്കാൻ കഴിയുകയെന്ന് വ്യക്തമാക്കാമോ?

2021 ഫെബ്രുവരി വരെ റേഷൻ കാർഡ് അനുവദിക്കപ്പെട്ടവർക്കാണ് ലൈഫ് മിഷൻ പദ്ധതി പ്രകാരം അപേക്ഷിക്കാൻ കഴിയുക.

(ബി) പുതിയതായി റേഷൻ കാർഡ് ലഭിച്ചവർക്ക് ലൈഫ് മിഷനിൽ വീട് വയ്ക്കുന്നതിനുള്ള അപേക്ഷ സമർപ്പിക്കുന്നതിന് തടസ്സം നേരിടുന്നുണ്ടോ; വിശദീകരിക്കാമോ?

ലൈഫ് ഗുണഭോക്തൃ പട്ടികയിൽ ഉൾപ്പെടാതെ വന്നിട്ടുള്ള അർഹരായ എല്ലാവർക്കും ഭവനനിർമ്മാണത്തിന് അപേക്ഷ ഓൺലൈനായി സമർപ്പിക്കുന്നതിന് 2020 ആഗസ്റ്റ് മാസം 1-ാം തീയതി മുതൽ സെപ്റ്റംബർ 23 വരെയും തുടർന്ന് 2021 ഫെബ്രുവരി 12 മുതൽ 20 വരെയും അവസരം നൽകിയിരുന്നു. ഇപ്രകാരം ലഭിച്ച 9,20,261 അപേക്ഷകൾ തദ്ദേശസ്ഥാപനതലത്തിൽ പ്രസിദ്ധീകരിക്കുകയും ചെയ്തിട്ടുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) സംസ്ഥാനത്ത് റേഷൻ കാർഡുള്ള എല്ലാ ഭവനരഹിതരെയും ലൈഫ് മിഷൻ പദ്ധതിയിൽ ഉൾപ്പെടുത്തുന്നതിനാവശ്യമായ നടപടി സ്വീകരിക്കുമോയെന്ന് വ്യക്തമാക്കാമോ?

2020-2021 കാലയളവിൽ ഓൺലൈനായി സ്വീകരിച്ച അപേക്ഷയിന്മേൽ അർഹരായ എല്ലാ ഗുണഭോക്താക്കളെയും പരിഗണിക്കുന്നതിനാണ് ലക്ഷ്യമിടുന്നത്.

പഞ്ചായത്ത് വകുപ്പിലെ സ്ഥലംമാറ്റം

339 (5064) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് തദ്ദേശ സ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) പഞ്ചായത്ത് വകുപ്പിൽ മാനദണ്ഡങ്ങൾ പാലിച്ചാണോ സ്ഥലംമാറ്റങ്ങൾ നടത്തുന്നതെന്ന് വ്യക്തമാക്കുമോ;

(ബി) സ്ഥലംമാറ്റത്തിനുള്ള മാനദണ്ഡങ്ങൾ നിശ്ചയിച്ച് സർക്കാർ പുറപ്പെടുവിച്ച ഉത്തരവിലെ ഏതൊക്കെ വ്യവസ്ഥകളാണ് വകുപ്പിൽ നടപ്പിലാക്കുന്നതെന്നും ഏതൊക്കെ വ്യവസ്ഥകളാണ് വകുപ്പിൽ നടപ്പിലാക്കാത്തതെന്നും അറിയിക്കാമോ;

(സി) പ്രസ്തുത സർക്കാർ ഉത്തരവിലെ വ്യവസ്ഥകൾ പൂർണ്ണമായി നടപ്പിലാക്കാത്തതിന്റെ കാരണമെന്താണെന്ന് വ്യക്തമാക്കുമോ;

&

(ഡി) പ്രസ്തുത സർക്കാർ ഉത്തരവ് പ്രകാരം ഒരു ഓഫീസിൽ ഒരു ജീവനക്കാരന് തുടർച്ചയായി എത്ര വർഷം ജോലിചെയ്യാമെന്ന് അറിയിക്കുമോ?

25-2-2017-ലെ സ.ഉ.(പി) നമ്പർ 3/2017/ഉ.ഭ.പ.വ. നമ്പർ ഉത്തരവ് പ്രകാരമുള്ള മാനദണ്ഡങ്ങൾ പാലിച്ചാണ് പഞ്ചായത്ത് വകുപ്പിൽ സ്ഥലംമാറ്റം നടത്തുന്നത്. പ്രസ്തുത ഉത്തരവുപ്രകാരം നിശ്ചിതകാലയളവ് നിഷ്കർഷിച്ചിട്ടില്ല.

(ഇ) പഞ്ചായത്ത് ഡയറക്ടറാഫീസിലും പഞ്ചായത്ത് ഡെപ്യൂട്ടി ഡയറക്ടറാഫീസിലും ഓഫീസ് അസിസ്റ്റന്റ് ഒഴിച്ചുള്ള ഏതൊക്കെ ജീവനക്കാർ അഞ്ച് വർഷത്തിലധികമായി ജോലിചെയ്യുന്നുവെന്ന് അവരുടെ പേരുവിവരം സഹിതം അറിയിക്കുമോ?

അനുബന്ധമായി ചേർക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.